



ПОСТАНОВЛЕНИЕ

2024 ел, 11 июль

г.Казань

КАРАР

№ 541

Татарстан Республикасы
дәүләт ихтыяжлары өчен жир
кишәрлекләрен алу турында

Татарстан Республикасының Лаеш муниципаль районы территорииенде «Габдулла Тукай исемендәге «Казан» халыкара аэропортының транспорт чаralарын вакытлыча куеп тору һәм аларның хәрәкәтен жайга салу өчен өстәмә урынлы автомобиль юлы» объектын төзү максатларында, Россия Федерациясе Жир кодексының 49 статьясы, VII¹ башлыгы, Россия Федерациясе Граждан кодексының 279 һәм 281 статьялары, Татарстан Республикасы Жир кодексының 3 статьясы нигезендә Татарстан Республикасы Министрлар Кабинеты КАРАР БИРӘ:

1. Татарстан Республикасы Жир һәм мәлкәт мөнәсәбәтләре министрлыгы, «Татарстан Республикасы Транспорт һәм юл хужалыгы министрлыгы каршындагы Татарстанның юл-транспорт комплексын карап тоту һәм үстерү баш идарәсе» дәүләт казна учреждениесенең (алга таба – Татарстанның юл-транспорт идарәсе) Татарстан Республикасы Лаеш муниципаль районы территорииенде «Габдулла Тукай исемендәге «Казан» халыкара аэропортының транспорт чаralарын вакытлыча куеп тору һәм аларның хәрәкәтен жайга салу өчен өстәмә урынлы автомобиль юлы» объектын төзү максатларында Татарстан Республикасы дәүләт ихтыяжлары өчен алына торган жир кишәрлекләрен Татарстан Республикасы милкендәге жир кишәрлекенә (кишәрлекләренә) алмаштыру юлы белән Татарстан Республикасы, Лаеш муниципаль районы, Олы Кабан авыл жирлеге адресы буенча урнашкан 16:24:160303:4359 кадастры номерлы, 146 605 кв.метр мәйданлы, авыл хужалыгы билгеләнешендәге жирләр категориясенде жир кишәрлекенән барлыкка килә торган, «АК БАРС – Горизонт» ябык пай инвестиция рентлы фонды (алга таба – алына торган жир кишәрлекләре милекчесе) милкендә булган, күшымтада күрсәтелгән, 42 572 кв.метр гомуми мәйданлы жир кишәрлекләрен (алга таба – алына торган жир кишәрлекләре) алу турындагы тәкъдимен кабул итәргә.

2. Татарстан Республикасы Жир һәм мөлкәт мөнәсәбәтләре министрлыгына түбәндәгеләрне законнар белән билгеләнгән тәртиптә тәэмин итәргә:

10 көн эчендә:

бу каарарны үзенең «Интернет» мәгълүмат-телекоммуникация чөлтәрендәге рәсми сайтында урнаштыруны;

бу каарарны Татарстан Республикасы Лаеш муниципаль районындагы Олы Кабан авыл жирлегенең муниципаль хокукий актларын рәсми бастырып чыгару (халыкка белдерү) өчен билгеләнгән тәртиптә бастырып чыгаруны;

бу каарарның күчермәләрен алына торган жир кишәрлеге милекчесенә, «Роскадастр» гавами-хокукий компаниясенең Татарстан Республикасы буенча филиалына, Татарстанның юл-транспорт идарәсенә жибәрүне;

алына торган жир кишәрлекләренең һәм Татарстан Республикасы милкендәге жир кишәрлегенең (жир кишәрлекләренең) базар кыйммәтен бәяләгәннән соң, 30 көн эчендә жир кишәрлекләре белән алышу шартнамәсен (алга таба – шартнамә) әзерләүне һәм аны алына торган жир кишәрлекләре милекчесенә жибәрүне;

шартнамә төзүне;

алына торган жир кишәрлекләре милекчесе тарафыннан имза куелган шартнамә законнар белән билгеләнгән срокта тапшырылмаган очракта, судка тиешле дәгъва бируне.

3. Татарстанның юл-транспорт идарәсенә түбәндәгеләрне тәэмин итәргә:

Татарстан Республикасы Төзелеш, архитектура һәм торак-коммуналь хужалыгы министрлыгының «Татарстан Республикасының Лаеш муниципаль районы территориясендә «Габдулла Тукай исsemendәге «Казан» халыкара аэропортының транспорт чараларын вакытлыча куеп тору һәм аларның хәрәкәтен жайга салу өчен өстәмә урынлы автомобиль юлы» объекты буенча территорияне планлаштыру проектын һәм территорияне межалау проектын раслау турында» 2024 елның 7 мартандагы 38/о номерлы боерыгы белән расланган территориине планлаштыру проекты һәм территорияне межалау проекты нигезендә күшымтада күрсәтелгән жир кишәрлекләренә карата кадастр эшләрен үткәрүне;

алына торган жир кишәрлекләренең һәм Татарстан Республикасы милкендәге жир кишәрлегенең (жир кишәрлекләренең) базар кыйммәтен бәяләүне.

4. Бу каарарның үтәлешен тикшерүдә тотуны Татарстан Республикасы Жир һәм мөлкәт мөнәсәбәтләре министрлыгына йөкләргә.

Татарстан Республикасы
Премьер-министр
вазыйфаларын башкаручы

Р.К.Нигъмәтуллин

Татарстан Республикасы
Министрлар Кабинетының
2024 ел, 11 июль, 541 нче
карасына күшымта

Татарстан Республикасы дәүләт ихтыяжлары өчен
алынырга тиешле жир кишәрлекләре
исемлеге

Кадастр номеры	Урнашу урыны	Жир кишәр- лекенәң гомуми мәйданы, кв.метр	Алына торган мәйдан, кв.метр	Хокук иясе
16:24:160303:4359	Татарстан Республикасы, Лаеш муниципаль районы, Олы Кабан авыл жирлеге	146 605	40 870	«АК БАРС – Горизонт» ябық пай инвестиция рентлы фонды
16:24:160303:4359	Татарстан Республикасы, Лаеш муниципаль районы, Олы Кабан авыл жирлеге	146 605	1 702	«АК БАРС – Горизонт» ябық пай инвестиция рентлы фонды
Барлығы		146 605	42 572	